



झारखण्ड गजट

असाधारण अंक

झारखण्ड सरकार द्वारा प्रकाशित

संख्या- 473 राँची, बुधवार, 14 आषाढ़, 1938 (श०)
5 जुलाई, 2017 (ई०)

कार्मिक, प्रशासनिक सुधार तथा राजभाषा विभाग ।

संकल्प

9 नवम्बर, 2016

संख्या-5/आरोप-1-138/2014 का०- 9501--चूँकि झारखण्ड के राज्यपाल को यह विश्वास करने का कारण है कि श्री विनोद कुमार झा, झा०प्र०से०, (कोटि क्रमांक-568/03, गृह जिला-मधुबनी), के अवर सचिव, ग्रामीण कार्य विभाग, झारखण्ड, राँची के पद पर कार्यावधि में कर्तव्य के प्रति लापरवाही बरतने, पी०डब्लू०डी० कोड, वित्तीय नियमावली के नियम-225 के प्रावधान के प्रतिकूल कार्य करने, संवेदक को अनुचित लाभ पहुँचाने एवं राजकोष को क्षति पहुँचाने का प्रयास करने संबंधी आरोप, जैसा कि ग्रामीण कार्य विभाग, झारखण्ड, राँची के पत्रांक-1490, दिनांक 12 मई, 2014 से प्राप्त संलग्न प्रपत्र-‘क’ में प्रतिवेदित है, प्रथम दृष्टया प्रमाणित पाया गया है ।

2. अतः श्री झा के विरुद्ध प्रपत्र- ‘क’ में गठित आरोपों की जाँच हेतु झारखण्ड सरकारी सेवक (वर्गीकरण, नियंत्रण एवं अपील) नियमावली, 2016 के नियम-17(2) के तहत विभागीय कार्यवाही संचालित किए जाने का निर्णय लिया गया है ।

3. तदनुसार एतद् द्वारा श्री झा को आदेश दिया जाता है कि इस संकल्प के प्राप्त होने की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष उपस्थित होकर लिखित बचाव बयान उनके (संचालन पदाधिकारी के) समक्ष प्रस्तुत करें तथा उसकी प्रतिलिपि इस विभाग को भी उपलब्ध कराएँ ।

4. श्री झा द्वारा संचालन पदाधिकारी के समक्ष समर्पित किए जाने वाले लिखित बचाव बयान में जिन आरोपों को स्वीकार नहीं किया जाएगा, उन आरोपों की जाँच के लिए झारखण्ड के राज्यपाल श्री विनोद चन्द्र झा, सेवानिवृत्त भा०प्र०से०, विभागीय जाँच पदाधिकारी, झारखण्ड, नगर प्रशासन भवन, एच.ई.सी., गोलचक्कर, धुर्वा, राँची को संचालन पदाधिकारी नियुक्त करते हैं ।

5. श्री झा के विरुद्ध विभागीय कार्यवाही के संचालन हेतु उप सचिव, ग्रामीण विकास विभाग, झारखण्ड, राँची को उपस्थापन पदाधिकारी नामित किया जाता है ।

6. विभागीय कार्यवाही के प्रस्ताव में सरकार का आदेश प्राप्त है ।

झारखण्ड राज्यपाल के आदेश से,

दिलीप तिर्की,

सरकार के उप सचिव।
